

क्षेत्रिय कार्यालयांची नोंदणी “ग्रास”
प्रणालीमध्ये करणेबाबत...

महाराष्ट्र शासन
वित्त विभाग

शासन निर्णय क्रमांक : संकीर्ण २०२२/प्र.क्र.४५/कोषा प्रशा-४

मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक: २५ जून, २०२६

वाचा:-वित्त विभाग, अधिसूचना दि.२१ ऑक्टोबर, २०११

प्रस्तावना:-

शासन जमा करावयाच्या रकमांचा भरणा ऑनलाईन पद्धतीने सुलभतेने करता यावा याकरिता ग्रास प्रणाली सन २०१० पासून कार्यान्वित आहे. शासन जमा करावयाच्या रकमा १००% ग्रास प्रणालीमार्फत व्हाव्यात हे राज्य शासनाचे उद्दिष्ट आहे. ग्रास प्रणालीची अंमलबजावणी, कार्यान्वयन व व्यवस्थापन आभासी कोषागार कार्यालय, मुंबई या कार्यालयाकडून करण्यात येत आहे.

मुख्य लेखाशीर्ष ००२० ते १४७५ या अंतर्गत करांचा भरणा करणे, महाराष्ट्र शासनाच्या सेवा देण्यापोटी आकारण्यात आलेली फी जमा करणे, दिलेल्या कर्जावरील व्याजाचा भरणा करणे, शासन हमीचा भरणा करणे याबाबतची लेखाशीर्ष ग्रास प्रणालीवर उपलब्ध आहेत. संबंधित विभागांच्या ऑनलाईन प्रणालींचे ग्रास प्रणालींशी इंटीग्रेशन पूर्ण आहे. शासनाच्या क्षेत्रिय कार्यालयांनी देखील रकमा ग्रास प्रणालीद्वारेच शासन जमा करावयाच्या आहेत. ग्रास प्रणालीवर नोंदणी असलेल्या क्षेत्रिय कार्यालयांचा आढावा घेतला असता अद्यापही अनेक कार्यालये ग्रास प्रणालीवर नसून सदर कार्यालये पूर्वापार पद्धतीने जिल्हा कोषागार कार्यालयामध्ये चलनाने रकमा जमा करत असल्याचे आढळून आले आहे. सबब सर्व कार्यालयांनी त्यांचेकडील ००२० ते १४७५ या लेखाशीर्षांतर्गत येणा-या जमा रकमा GRAS प्रणालीद्वारे भरण्याची बाब शासनाच्या विचाराधीन होती.

शासन निर्णय -

मुख्य लेखाशीर्ष ००२० ते १४७५ या अंतर्गत करांचा भरणा करणे, महाराष्ट्र शासनाच्या सेवा देण्यापोटी आकारण्यात आलेली फी जमा करणे, दिलेल्या कर्जावरील व्याजाचा भरणा करणे, शासन हमीचा भरणा करणे याबाबतची लेखाशीर्ष ग्रास प्रणालीवर उपलब्ध आहेत. सबब, प्रस्तुत लेखाशीर्ष वापरणा-या सर्व कार्यालयांनी सदर भरणा GRAS प्रणालीमार्फतच करावा. दि.०१ जुलै, २०२६ नंतर या लेखाशीर्षांतर्गत बँकेच्या माध्यमातून अधिदान व लेखा कार्यालय / जिल्हा कोषागारांमार्फत कोणताही भरणा स्विकारला जाणार नाही याची नोंद घ्यावी. ग्रास प्रणालीवर कार्यालयांची नोंदणी उपलब्ध नसल्यास, करावयाची संपूर्ण प्रक्रिया सोबतच्या परिशिष्टात नमूद केली आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्र. २०२६०६२५१७०३१६०२०५ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अशोक चौधरी)

कार्यासन अधिकारी, महाराष्ट्र शासन

प्रत-

१. मा. राज्यपाल यांचे सचिव / प्रधान सचिव.
२. मा. मुख्यमंत्री यांचे सचिव / प्रधान सचिव / अपर मुख्य सचिव
३. मा. उपमुख्यमंत्री यांचे सचिव / प्रधान सचिव.
४. सर्व मा.मंत्री व मा.राज्यमंत्री यांचे खाजगी सचिव
५. मा.विरोधी पक्षनेता, विधान परिषद, महाराष्ट्र विधानमंडळ, मुंबई.
६. सर्व मा. विधानसभा / विधान परिषद व संसद सदस्य.
७. सर्व मंत्रालयीन प्रशासकीय विभागांच्या अधिनस्त असलेले सर्व विभाग प्रमुख / प्रादेशिक कार्यालय प्रमुख / कार्यालय प्रमुख
८. प्रबंधक, मूळ न्यायालय शाखा, उच्च न्यायालय, मुंबई
९. प्रधान महालेखापाल (लेखा परीक्षा)- १, महाराष्ट्र, मुंबई
१०. प्रधान महालेखापाल (लेखा व अनुज्ञेयता)-१, महाराष्ट्र, मुंबई
११. महालेखापाल (लेखापरीक्षा)-२, महाराष्ट्र, नागपूर
१२. महालेखापाल (लेखा व अनुज्ञेयता)-२, महाराष्ट्र, नागपूर
१३. आयुक्त, आयकर (TDS) चर्नीरोड, मुंबई
१४. आयुक्त, आयकर (TDS) सिव्हील लाईन, नागपूर
१५. प्रबंधक, उच्च न्यायालय (अपील शाखा) मुंबई
१६. सचिव, महाराष्ट्र लोकसेवा आयोग, मुंबई

१७. सचिव, महाराष्ट्र विधीमंडळ सचिवालय, मुंबई
१८. प्रबंधक, लोक आयुक्त व उपलोक आयुक्त यांचे कार्यालय, मुंबई
१९. प्रबंधक, महाराष्ट्र प्रशासकीय न्यायाधिकरण, मुंबई
२०. मुख्य माहिती आयुक्त, महाराष्ट्र राज्य, मुंबई
२१. विशेष आयुक्त, महाराष्ट्र सदन, कोपर्निकस रोड, नवी दिल्ली
२२. सर्व विभागीय आयुक्त
२३. सर्व जिल्हाधिकारी
२४. सर्व जिल्हा परिषदांचे मुख्य कार्यकारी अधिकारी
२५. संचालक, लेखा व कोषागारे संचालनालय, मुंबई
२६. अधिदान व लेखा अधिकारी, अधिदान व लेखा कार्यालय, मुंबई
२७. संचालक, स्थानिक निधी लेखा परिक्षा, कोकणभवन, नवी मुंबई
२८. सहसंचालक, लेखा व कोषागारे, कोकण/पुणे/नाशिक/ छत्रपती संभाजी नगर/अमरावती/नागपूर
२९. सहसंचालक, स्थानिक निधी लेखा परिक्षा, कोकण/पुणे/नाशिक/छत्रपती संभाजी नगर/अमरावती/नागपूर
३०. अधिदान व लेखा अधिकारी, अधिदान व लेखा कार्यालय, मुंबई / सर्व जिल्हा कोषागार अधिकारी
३१. वित्त विभागातील सर्व कार्यासने
३२. निवड नस्ती/कोषा प्रशा-४

शासन निर्णय क्रमांक : संकीर्ण २०२२/प्र.क्र.४५/कोषा प्रशा-४, दि.२५ जून, २०२६ सोबतचे
परिशिष्ट

ग्रास प्रणालीवर कार्यालयांची नोंदणी उपलब्ध नसल्यास, करावयाची संपूर्ण प्रक्रिया

ग्रास प्रणालीवर नोंदणी नसलेल्या कार्यालयांबाबत जिल्हानिहाय आहरण व संवितरण अधिकारी असलेल्या कार्यालयांची माहिती व नोंदणी करावयासाठी विहीत केलेले नमुने ग्रास प्रणालीचे संकेतस्थळ <http://gras.mahakosh.gov.in/echallan/#tab3> वरील download link या टॅबवर अनुक्रमे Districtwise DDO Not on GRAS व Formats for Office Addition in GRAS या नावाने उपलब्ध करून देण्यात आले आहेत. ग्रास प्रणालीवर नोंदणी न झालेली मुख्य कार्यालये, विभागीय कार्यालये व त्यांचे अधिनस्त क्षेत्रीय कार्यालये यांनी नोंदणीबाबतचे नमुने दि.०१ जुलै, २०२६ पूर्वी आभासी कोषागार कार्यालयास प्राप्त होतील याची दक्षता घ्यावी.

ग्रास प्रणालीवर नोंदणी करण्यासाठी अवलंबावयाची कार्यपद्धती पुढीलप्रमाणे आहे.

अ) मुख्य कार्यालयांची नोंदणी

मुख्य कार्यालयांनी ग्रास प्रणालीवर नोंदणी करण्यासाठी उपरोक्त संकेतस्थळावर उपलब्ध असलेल्या विहीत नमुन्यामध्ये माहिती भरून आभासी कोषागार कार्यालय, मुंबई कार्यालयाकडे थेट पाठवावी व त्याची प्रत अधिदान व लेखा कार्यालय / जिल्हा कोषागार कार्यालयास उपलब्ध करून द्यावी.

आ) विभागीय कार्यालयांची नोंदणी

विभागीय कार्यालयांनी ग्रास प्रणालीवर नोंदणी करण्यासाठी उपरोक्त संकेतस्थळावर उपलब्ध असलेल्या विहीत नमुन्यामध्ये माहिती भरून त्यांचे मुख्य कार्यालयास पाठवावी व त्याची प्रत अधिदान व लेखा कार्यालय / जिल्हा कोषागार कार्यालयास उपलब्ध करून द्यावी.. मुख्य कार्यालयाने सदर माहितीची पडताळणी करून ती योग्य असल्याची खात्री करावी. योग्य असलेले नोंदणीबाबतचे नमुने आभासी कोषागार कार्यालय, मुंबई कार्यालयाकडे पाठवावे.

इ) क्षेत्रीय कार्यालयांची नोंदणी

क्षेत्रीय कार्यालयांनी ग्रास प्रणालीवर नोंदणी करण्यासाठी उपरोक्त संकेतस्थळावर उपलब्ध असलेल्या विहीत नमुन्यामध्ये माहिती भरून त्यांचे विभागीय कार्यालयास पाठवावी व त्याची प्रत अधिदान व लेखा कार्यालय / जिल्हा कोषागार कार्यालयास उपलब्ध करून द्यावी. विभागीय कार्यालयाने सदर माहितीची पडताळणी करून ती योग्य असल्याची खात्री करावी. योग्य असलेले नोंदणीबाबतचे नमुने आभासी कोषागार कार्यालय, मुंबई कार्यालयाकडे पाठवावे.

पडताळणीअंती अंतिम झालेले नोंदणीबाबतचे नमुने आभासी कोषागार कार्यालयाच्या इमेल आयडी vtodat.mum-mh@gov.in वर पाठवावेत. अचूक माहिती असलेले नमुने आभासी कोषागार कार्यालयास प्राप्त झाल्यानंतर त्या माहितीचे आधारे सदर कार्यालयांची नोंदणी आभासी कोषागार कार्यालयाकडून करण्यात येईल. नोंदणी झालेल्या कार्यालयांचे लॉगइन आयडी व पासवर्ड आभासी कोषागार कार्यालयाकडून उपलब्ध करून देण्यात येतील.

ग्रास प्रणालीवर नोंदणी झालेल्या कार्यालयांनी आभासी कोषागार कार्यालयामार्फत प्राप्त झालेले लॉगइन आयडी व पासवर्ड आधारे त्यांचे स्तरावर ग्रास प्रणालीमध्ये लॉगइन करून पासवर्ड बदलून घ्यावा.

आहरण व संवितरण अधिकार्यांची ग्रास प्रणालीवर नोंदणी करून घेण्याकरिता अधिदान व लेखा अधिकारी/जिल्हा कोषागार अधिकारी हे नोडल अधिकारी असतील. सर्व कार्यालयांनी ग्रास प्रणालीवर नोंदणी करून घेण्यासाठी संबंधित अधिदान व लेखा अधिकारी / जिल्हा कोषागार अधिकारी समन्वयनाचे काम पाहतील. प्राप्त नमुन्यांच्या माहितीच्या आधारे संबंधित कार्यालयाची ग्रास प्रणालीवर नोंदणी झाली किंवा कसे याची खात्री अधिदान व लेखा अधिकारी/जिल्हा कोषागार अधिकारी करतील व ग्रास प्रणालीवर नोंदणी करण्यासाठी पाठपुरावा करतील.

ग्रास प्रणालीतील नोंदणीबाबत विचारणा करावयाची असल्यास ग्रास प्रणालीचे वेब पेज वर मदत कक्षाचे संपर्क क्रमांक उपलब्ध आहेत त्यावर संबंधित कार्यालयांना आभासी कोषागार कार्यालयासोबत संपर्क करता येवू शकेल.
